

## गुलाम हैदर ने पहचाना था लता की प्रतिभा को

**म**हान पार्श्वगायिका लता मंगेशकर के सिने कैरियर के शुरुआती दौर में कई निर्माता-निर्देशक और संगीतकारों ने पतली आवाज के कारण उन्हें गाने का अवसर नहीं दिया, लेकिन उस समय एक संगीतकार ऐसे भी थे जिन्हें लता मंगेशकर की प्रतिभा पर पूरा भरोसा था और उन्होंने उसी समय भविष्यवाणी कर दी थी..यह लड़की आगे चलकर इतना अधिक नाम करेगी कि बड़े से बड़े निर्माता-निर्देशक और संगीतकार उसे अपनी फिल्म में गाने का मौका देंगे. यह संगीतकार और कोई नहीं.. गुलाम हैदर थे.


वर्ष 1908 में जन्मे गुलाम हैदर ने स्कूल की

पढ़ाई पूरी करने के बाद दंत चिकित्सा की पढ़ाई शुरू की थी. इस दौरान अचानक उनका रुझान संगीत की ओर हुआ और उन्होंने बाबू गणेश लाल से संगीत की शिक्षा लेनी शुरू कर दी. दंत चिकित्सा की पढ़ाई पूरी करने के बाद वह दंत चिकित्सक के रूप में काम करने लगे. पांच वर्ष तक दंत चिकित्सक के रूप में काम करने के बाद गुलाम हैदर का मन इस काम से उचट गया. उन्हें ऐसा महसूस हुआ कि संगीत के क्षेत्र में उनका भविष्य अधिक सुरक्षित होगा. इसके बाद वह कलकत्ता की एलेक्जेंडर थियेटर कंपनी में हारमोनियम वादक के रूप में काम करने लगे. वर्ष 1932 में गुलाम हैदर की मुलाकात निर्माता-निर्देशक ए आर कारदार से हुयी जो



उनकी संगीत प्रतिभा से काफी प्रभावित हुये. कारदार उन दिनों अपनी नयी फिल्म 'स्वर्ग की सीढ़ी' के लिये संगीतकार की तलाश कर रहे थे. उन्होंने हैदर से अपनी फिल्म में संगीत देने की पेशकश की लेकिन अच्छा संगीत देने के बावजूद फिल्म बॉक्स ऑफिस पर असफल रही. इस बीच हैदर को डी एम पंचोली की वर्ष 1939 में प्रदर्शित पंजाबी फिल्म 'गुल.ए.बकावली' में संगीत देने का मौका मिला. फिल्म में नूरजहां की आवाज में गुलाम हैदर का संगीतबद्ध गीत 'पिंजरे दे विच कैद जवानी.. उन दिनों सबकी जुबान पर था.

वर्ष 1941 में हैदर के सिने कैरियर का अहम वर्ष साबित हुआ. फिल्म 'खजांची' में उनके संगीतबद्ध गीतों ने भारतीय फिल्म संगीत की दुनिया में एक नये युग की शुरुआत कर दी. वर्ष 1930 से 1940 के बीच संगीत निर्देशक शास्त्रीय राग-रागिनियों पर आधारित संगीत दिया करते थे लेकिन हैदर इस विचारधारा के पक्ष में नहीं थे. हैदर ने शास्त्रीय संगीत में पंजाबी धुनों का मिश्रण करके एक अलग तरह का संगीत देने का प्रयास दिया और उनका यह प्रयास काफी सफल भी रहा.



## थोड़े दूर थोड़े पास की विशेष स्क्रीनिंग में पहुंचे सिद्धार्थ

**व**ेब सीरीज थोड़े दूर थोड़े पास को कास्ट और क्यू के लिए एक विशेष स्क्रीनिंग का आयोजन किया गया. इस कार्यक्रम में उत्साह से भरी शानदार मौजूदगी देखने को मिली, जिसमें मोना सिंह, कुनाल रॉय कपूर, अमोल पराशर, आहना कुमरा, मंजोत सिंह, मिहिर आहजा और कई अन्य शामिल थे.

इस रात में एक खास रंग तब जुड़ गया जब आदित्य रॉय कपूर और सिद्धार्थ रॉय कपूर अपने भाई कुनाल का हांसला बढ़ाने के लिए पहुंचे, जिससे यह पल एक खूबसूरत पारिवारिक जश्न में तब्दील हो गया. हास्य और संवेदना के सुंदर मिश्रण के साथ यह सीरीज दिखाती है कि जब एक आधुनिक परिवार को अपने डिजिटल उपकरणों से दूर रहना पड़ता है, तो वे फिर से इंसानी रिश्तों और सच्चे जुड़ाव को खुशी को किस तरह से महसूस करते हैं.

एक गर्मजोशी भरे और यादों से भरी पृष्ठभूमि पर आधारित, यह सीरीज दर्शकों को उस दौर में ले जाती है जब बातचीत दिल से होती थी, सत्र एक गुण माना जाता था, और परिवार के साथ वक्त बिताने के लिए वाई-फाई की जरूरत नहीं होती थी. अपनी मजेदार और भावनात्मक कहानी कहने की शैली के साथ थोड़े दूर थोड़े पास हमें समय पर यह याद दिलाती है कि कभी-कभी स्क्रीन से थोड़ी दूरी हमें पहले से कहीं ज्यादा करीब ला सकती है.

## शेखर एआई की मदद से दोबारा बनाएंगे फिल्म पानी

**क**रीब एक दशक बाद चर्चित फिल्म निर्देशक शेखर कपूर अपनी महत्वाकांक्षी फिल्म पानी को फिर से जीवंत करने की तैयारी में हैं, लेकिन इस बार कृत्रिम बुद्धिमत्ता (एआई) की मदद से बनाया जायेगा.

गौरतलब है कि यह वही फिल्म है जिसमें दिवंगत अभिनेता सुशांत सिंह



राजपूत को मुख्य भूमिका के लिए चुना गया था, लेकिन निर्माता यशराज फिल्म के हटने के बाद यह फिल्म ठंडे बस्ते में चली गई थी. शेखर कपूर ने यूनानीवार्ता से बातचीत में बताया कि अब वह फिल्म पानी को

एआई तकनीक के जरिए दोबारा बनाने की योजना पर काम कर रहे हैं. उनके अनुसार, कई लोगों ने कहा था कि यह फिल्म बहुत महंगी है. लेकिन अब मैं इसे एआई से बनाए जा रहा हूँ, जो तेज और किफायती, दोनों हैं. इस बार फिल्म जरूर शुरू होगी.

उन्होंने यह भी बताया कि फिल्म को मूल कलाकार एआई मॉडल के अनुसार बदले जा सकते हैं.

निर्देशक ने अपनी दूसरी आगामी फिल्म मासूम 2 के बारे में भी जानकारी दी. यह 1983 में आयी उनकी ही फिल्म मासूम का सीकवल है. इसमें नसीरुद्दीन शाह और शबाना आज़मी की वापसी होगी, साथ ही मनोज बाजपेयी और कुछ नए चेहरे भी शामिल होंगे. कपूर ने बताया कि उन्होंने स्क्रिप्ट को अंतिम रूप देने में दो साल लगाए हैं और फिल्म की शूटिंग दिसंबर या जनवरी में शुरू होने की संभावना है.

कई फिल्म फेस्टिवल्स में शानदार प्रदर्शन के बाद जी-5 की ऑरिजिनल फिल्म - साली मोहब्बत इस साल के अंत में सिर्फ जी 5 पर रिलीज के लिए तैयार है. टिस्का

चोपड़ा के डायरेक्शन में बनी इस फिल्म का दर्शकों को बेसब्री से इंतजार है, जिसमें राधिका आप्टे, दिव्येंदु शर्मा, अनुराग कश्यप, अंशुमान पुष्कर, सौरसेनी मैत्रा और शत सक्सेना ने मुख्य किरदार निभाए हैं.

जियो स्टूडियोज और मनीष मल्होत्रा के स्टेज 5 प्रोडक्शन द्वारा प्रोड्यूस की गई ये थ्रिलर-ड्रामा बेहद मशहूर डिजाइनर की पहली डिजिटल फिल्म है, जो विजुअल्स की उनकी बारीकियों और जज्बातों से भरी एक शानदार कहानी का बेहद खूबसूरत मेल है. जियो स्टूडियोज और

जी 5 चौथी बार साथ मिलकर काम कर रहे हैं. इससे पहले दोनों ने आर. माधवन की %हिसाब बराबर%, सान्या मल्होत्रा की %मिसेज% और हाल ही में अरशद वारसी

और जितेंद्र कुमार की भागवत जैसी सफल फिल्मों में दी हैं. राधिका आप्टे भी इस फिल्म के जरिये इस प्लेटफॉर्म पर वापसी कर रही हैं, जिन्होंने %मिसेज% अंडरकरवर% में अपने शानदार प्रदर्शन से दर्शकों का दिल जीता था.

पिछले साल IFFI और इस साल शिकागो साउथ एशियन फिल्म फेस्टिवल में प्रदर्शित होने वाली फिल्म, साली मोहब्बत दर्शकों को एक ऐसी दुनिया में ले जाती है जहाँ प्यार जूनून में बदल जाता है और छिपे हुए राज धीरे-धीरे सामने आते हैं.


## फिल्म साली मोहब्बत में नज़र आएं दिव्येंदु शर्मा

## भारतीय अंतर्राष्ट्रीय फिल्म महोत्सव-2025 में सम्मानित होंगे रजनीकांत

**भा**रतीय सिनेमा में 50 वर्षों के उल्लेखनीय सफर के लिए सुपरस्टार रजनीकांत को गोवा में 56वें भारतीय अंतर्राष्ट्रीय फिल्म महोत्सव (आईएफएफआई) के समापन समारोह में सम्मानित किया जाएगा. यह महोत्सव 20 से 28 नवंबर तक आयोजित होगा, जिसमें दुनिया भर की विविध फिल्मों और सिनेमाई प्रतिभाओं का प्रदर्शन किया जाएगा.

इस वर्ष के फिल्म महोत्सव में 81 देशों की 240 से अधिक फिल्मों प्रदर्शित होंगी, जिनमें 13 विश्व प्रीमियर, चार अंतर्राष्ट्रीय प्रीमियर और 46 एशियाई प्रीमियर शामिल हैं. आयोजकों ने बताया कि आईएफएफआई-2025 को 127 देशों से रिकॉर्ड 2,314 फिल्मों प्राप्त हुईं, जो इसकी बढ़ती लोकप्रियता को दर्शाती है. सूचना एवं प्रसारण मंत्री अश्विनी वैष्णव ने सभी को प्रतिनिधित्व देने और नयी पहलों के प्रति महोत्सव के दृढ़ संकल्प को जाहिर किया. श्री वैष्णव ने एक प्रेस नोट में कहा, आईएफएफआई-

2025 एक महत्वपूर्ण अध्याय है. महिला को यात्रा पर आधारित है. इस वर्ष जापान को फोकस देश के रूप में चुना गया है, जहाँ जापानी सिनेमा का एक क्यूरेटेड प्रदर्शन होगा.



## यंग इंडिया



## यूपी में होगी 45 हजार होमगार्ड की बंपर भर्ती

**यू**पी में बंपर भर्तियां निकलने वाली हैं. प्रदेश में 45 हजार से अधिक होमगार्ड स्वयंसेवकों की वैकेंसी का रास्ता साफ हो गया है. इनकी भर्ती की तर्ज पर होगी. शासन ने इसके लिए एनरोलमेंट मार्गदर्शिका जारी कर दी है. युवाओं के लिए सरकारी नौकरी करने का सुनहरा मौका है. जल्दी ही इसके लिए आवेदन की प्रक्रिया शुरू होने वाली है. होमगार्ड स्वयंसेवकों के लिए रजिस्ट्रेशन उनके जिलों में होने वाली खाली पदों के अनुसार वैकेंसी को जारी किया जाएगा.

## कब से शुरू होगी रजिस्ट्रेशन की प्रक्रिया

जानकारी के मुताबिक रजिस्ट्रेशन की प्रक्रिया अगले साल से 1 जुलाई से शुरू हो

सकती है. पुरुष और महिलाओं के लिए कितनी सीटों पर भर्तियां होगी इसकी जानकारी दी जाएगी. आरक्षण की गणना उपलब्ध रिक्तियों के अनुरूप होगी.

आवेदन जिस जिले का मूल निवासी होगा, वह उसे जिले के लिए आवेदन करना होगा. सार्वजनिक, शासकीय व अर्ध शासकीय और सरकारी उपक्रम की सेवाओं में नियमित रूप से कार्यरत व्यक्ति होमगार्ड के पद पर आवेदन करने के पात्र नहीं होंगे. किसी निगम के हटाए गए कर्मचारी भी आवेदन के पात्र नहीं होंगे.

किसी व्यक्ति के खिलाफ कोर्ट में कोई आपराधिक मामला चल रहा हो तो वो भी रजिस्ट्रेशन के पात्र नहीं होंगे. होमगार्ड के लिए उम्मीदवारों को 10वीं पास होना होगा. अपने सभी डॉक्यूमेंट्स तैयार करके रख लें.

## घर बैठे फ्री में करें राइटिंग से जुड़े ये 3 कोर्स

**शि**क्षा मंत्रालय द्वारा संचालित फ्री ऑनलाइन एजुकेशन पोर्टल स्वयं पर अनेक पाठ्यक्रम उपलब्ध हैं. जिसका संचालन अलग-अलग नेशनल कॉर्डिनेटर द्वारा किया जाता है. सीईसी के अंतर्गत वर्तमान में कई प्रसिद्ध कॉलेज राइटिंग से संबंधित तीन अलग-अलग पाठ्यक्रम ऑफर कर रहे हैं, जिन्हें निर्धारित समय सीमा के भीतर ज्वाइन किया जा सकता है.

### कोर्स के बारे में जानें

अकादेमिक राइटिंग- इस पाठ्यक्रम से अब तक 400 से अधिक लर्नर्स जुड़ चुके हैं. यह कोर्स एचएनबी गढ़वाल



यूनियर्सिटी, श्रीनगर गढ़वाल उत्तराखंड द्वारा ऑफर किया जा रहा है. यह एक यूजी/पीजी लेवल का प्रोग्राम है. जिसका संचालन 14 जनवरी से लेकर 30 अप्रैल 2026

साबित हो सकता है.

**इंडियन राइटिंग इन इंग्लिश**- यह कोर्स इन्स्टिट्यूट ऑफ इंडियन इन्स्टिट्यूट ऑफ टेक्नोलॉजी रुड़की के प्रोफेसर विनोद मिश्रा द्वारा ऑफर किया जा रहा है. इन अंडरग्रेजुएट लेवल के प्रोग्राम का संचालन 12 जनवरी से लेकर 30 अप्रैल 2026 तक होगा. इसे पूरा करने के लिए केवल 15 सप्ताह का समय लगता है.

**इंडियन राइटिंग इन इंग्लिश-1**- यह कोर्स यूनियर्सिटी की प्रोफेसर जी. स्वर्ण लक्ष्मी द्वारा ऑफर किया जा रहा है. अब तक 35 लर्नर्स इससे जुड़ चुके हैं. पाठ्यक्रम की शुरुआत 12 जनवरी से होगी. वहीं इसका समापन 30 अप्रैल 2026 को होगा.

नौकरी या करियर से संबंधित बढ़िया सलाह आपके जीवन में काफी हद तक बदलाव ला सकती है. यह आपको पूरी तरह से नए रास्ते पर ले जा सकती है, आपको कोई नई भूमिका दिला सकती है या फिर आपको कोई बड़ा बदलाव करने के लिए प्रेरित कर सकती है.

हालांकि, ऐसे लोगों को सलाह अधिक मायने रखती है, जिन्होंने अपने जीवन में कई उतार-चढ़ाव देखने के बावजूद खुद को काबिल बनाया हो. ऐसे में, यदि आप भी अपने करियर से जुड़ी किसी समस्या में उलझे हुए हैं, तो कुछ सुझाव हैं, जिनकी मदद से आपको अच्छी सलाह की पहचान करके सही दिशा में आगे बढ़ने में मदद मिल सकती है.

**सही इंसान को पहचानें-** दूसरे आपके बारे में क्या सोचते हैं, इसकी परवाह करने के बजाय उन लोगों की प्रतिक्रिया को गंभीरता से लें, जो बुद्धिमत्ता व अनुभवी हैं और वास्तव में आपको मदद करना चाहते हैं. इसलिए किसी इंसान के फीडबैक पर तुरंत प्रतिक्रिया देने के बजाय, उसके बारे में सोचने के लिए थोड़ा समय लें. खुद से पूछें कि क्या वह व्यक्ति आपके हित में सोचता है? क्या उसे उस विषय में अनुभव है, जिस पर उसने आपको सलाह दी है? अगर किसी भी सवाल का जवाब नहीं है, तो आपको सलाह को गंभीरता से लेने के बारे में फिर से सोचना चाहिए.

**अच्छी सलाह की पहचान करके सही दिशा में आगे बढ़ें**

## मेडिकल क्षेत्र में हजारों पदों पर होगी भर्ती

**राज्य** के युवाओं के लिए सरकारी नौकरी पाने का सुनहरा मौका सामने आ गया है. छत्तीसगढ़ सरकार ने चिकित्सा क्षेत्र को मजबूत बनाने की दिशा में बड़ा कदम उठाया है. राज्य में कुल 1009 नए पदों की भर्ती पर मुहर लग चुकी है. यह पद मुख्य रूप से नए मेडिकल कॉलेजों, नर्सिंग कॉलेजों और फिजियोथेरेपी संस्थानों में रिक्त पदों को भरने के लिए स्वीकृत किए गए हैं.

**चिकित्सा शिक्षा और सेवा में होगा सुधार**- छत्तीसगढ़ के मुख्यमंत्री विष्णु देव साहू ने कहा कि प्रदेश के विभिन्न जिलों में मेडिकल, नर्सिंग और फिजियोथेरेपी संस्थानों में सभी संसाधन

उपलब्ध हैं. नए पद युवाओं के लिए रोजगार का अवसर देंगे. साथ ही सभी जिलों में मेडिकल सेवा और भी बेहतर होगी. ये निर्णय स्वास्थ्य क्षेत्र में उलझे हुए और विशेषज्ञता लाएगा. प्रदेश में चिकित्सा शिक्षा और सेवा दोनों के स्तर में सुधार होगा.

● मेडिकल कॉलेज रायगढ़ - 39 पद  
● डीकेएस सुपर स्पेशलिटी हॉस्पिटल रायपुर - 1 पद  
● मेडिकल कॉलेज बिलासपुर - 20 पद  
● फिजियोथेरेपी कॉलेज जगदलपुर, जशपुर, मनेंद्रगढ़ - 108 पद (प्रत्येक में 36)  
● नए फिजियोथेरेपी कॉलेज (मनेंद्रगढ़,

जशपुर, रायगढ़, बिलासपुर, दुर्ग, जगदलपुर) - 216 पद  
● नए मेडिकल कॉलेज (दंतेवाड़ा, मनेंद्रगढ़, कुनकुटी-जशपुर) - 180 पद (प्रत्येक में 60)  
● नए मेडिकल कॉलेज (जांजगीर-चांपा, कबीरधाम) - 120 पद (प्रत्येक में 60)  
● सुपर स्पेशलिटी हॉस्पिटल बिलासपुर - 55 पद  
● मेडिकल कॉलेज अंबिकापुर (रेडियोथेरेपी विभाग) - 7 पद  
● नर्सिंग कॉलेज (दंतेवाड़ा, बैकुंठपुर, बीजापुर, बलरामपुर, जशपुर) - 210 पद